

investment 3. प्रवेश 4. घर, मकान अथवा परिसर campus 5. शिविर-डेरा 6. धरोहर।

**निवेशक** पुं. (तत्.) निवेश करने वाला बाणि. आर्थिक लाभ या आय वृद्धि की दृष्टि से व्यवसायों/उत्पादन में पूँजी लगाने वाला, विनियोग करने वाला investor

**निवेशकर्ता** पुं. (तत्.) दे. निवेशक।

**निवेशगुच्छ** पुं. (तत्.) प्रबंध. निवेशकर्ता द्वारा खरीदी गई विभिन्न प्रकार की प्रतिभूतियों का समुच्चय, विवेकशील निवेशकर्ता प्रायः अपना धन शेयरों, ऋण प्रपत्रों, सरकारी प्रतिभूतियों आदि में इस प्रकार बाँट कर लगाता है कि एक प्रकार के निवेश के जोखिम की भरपाई दूसरे प्रकार के जोखिम से की जा सके portfolio

**निवेशन** पुं. (तत्.) 1. निवेश करने की क्रिया या भाव 2. लाभ के लिए धन-पूँजी का किसी कार्य उत्पादन में निवेश करना 3. प्रविष्ट होना 4. पड़ाव 5. घर, तंबू 6. घोंसला।

**निवेशिका** स्त्री. (तत्.) बाणि. पूँजी का निवेश करने वाली भू.वि. 1. किसी तटीय कच्छ में एक छोटा ज्वारीय जल-क्षेत्र, सँकरी खाड़ी 2. छोटी नदी जो बड़ी नदी में जाकर मिलती है।

**निवेशी** पुं. (तत्.) विधि. किसी संस्था या संस्थान के परिसर, निवेश में रहने वाला बाणि. दे. निवेशक।

**निवेष्टन** पुं. (तत्.) 1. ढकने या लपेटने की क्रिया या भाव, आच्छादन 2. ढँकने या लपेटने वाली वस्तु, वेष्टन।

**निवैयक्तिकता** स्त्री. (तत्.) समा. 1. वैयक्तिक न होने की स्थिति अथवा भाव 2. वस्तुनिष्ठता।

**निशंक** वि. (तत्.) 1. जो शंका या भयरहित हो 2. निर्भय, निडर।

**निश** स्त्री. (तत्.) रात्रि, रात बिलो. दिन।

**निशब्द** वि. (तत्.) 1. (वह स्थान) जो शब्द रहित हो अर्थात् ध्वनि रहित हो 2. मौन या चुप, अवाक।

**निशमन** पुं. (तत्.) 1. सुनने का भाव या क्रिया, श्रवण (सुनना) 2. दृश्य, चितवन 3. देखना, अवलोकन 4. जानकारी।

**निशल्कन** पुं. (तत्.) 1. छीलने की क्रिया या भाव 2. वृक्षों, फलों आदि का छिलका उतरने या उतारने की क्रिया।

**निशांत** पुं. (तत्.) 1. रात्रि का अंत 2. रात्रि का अंतिम प्रहर 3. प्रातःकाल।

**निशांध** वि. (तत्.) 1. जिसे रात में दिखाई न देता हो 2. रतौंधी का रोगी।

**निशांधता** स्त्री. (तत्.) रतौंधी, रात को न दिखने का रोग।

**निशाँ** पुं. (फा.) चिह्न, निशान प्रत्य. बैठाने वाला जैसे- खातिर निशा-दिल में बिठाने या जमाने वाला उदा. वतन पर मरने वालों का यही बाकी निशाँ होगा- रामप्रसाद बिस्मिल।

**निशा** स्त्री. (तत्.) रात्रि, रात।

**निशाकर** वि. (तत्.) 1. निशा (रात) को करने वाला पुं 2. रात को अपनी किरणों से प्रकाशित करने वाला, चंद्रमा 3. कपूर।

**निशाचर** वि. (तत्.) रात में विचरण करने वाला पुं. 1. राक्षस 2. भूतप्रेत 3. चोर 4. उल्लू 5. गीदड़ 6. साँप 7. चकबा (चक्रवाक)।

**निशाचरी** स्त्री. (तत्.) रात में इधर-उधर घूमने वाली स्त्री, राक्षसी, वेश्या दे. निशाचर वि. रात में विचरण करने वाली, राक्षसी।

**निशात** वि. (तत्.) 1. (सान पर चढ़ाकर) पैना किया हुआ, तीक्ष्ण, तेजधार वाला 2. चिकनाया हुआ 3. चमकीला।

**निशात्यय** पुं. (तत्.) 1. निशा (रात्रि) का पूरी तरह बीतना 2. रात की समाप्ति 3. प्रभात, सुबह।

**निशाधीश** पुं. (तत्.) रात्रि का स्वामी, चंद्रमा।

**निशान** पुं. (फा.) 1. ऐसा चिह्न जिससे किसी वस्तु की खोज या किसी घटित घटना की जानकारी में महत्वपूर्ण सहयोग मिले, सुराग 2. शरीर या